

कृषि विभागाच्या प्रचार व प्रसिध्दीसाठी
निधी वितरीत करणेबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: संकीर्ण-२०२३/प्र.क्र.३८/३-अ,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०००३२
दिनांक : १५ मार्च, २०२४

वाचा -

- १) सामान्य प्रशासन विभाग शासन निर्णय क्र. मावज-२०२१/प्र.क्र.१२६/का-३४, दि.१३.०८.२०२१
- २) आयुक्त (कृषि), कृषि आयुक्तालय, महाराष्ट्र राज्य, पुणे यांचे पत्र क्र.कृमावि/विप्र-४/माध्यम आरा./२१३४०/२०२३, दि. २६.०६.२०२३
- ३) कृषि विभाग शासन निर्णय क्र.संकीर्ण-२०२३/प्र.क्र.३८/३-अ, दि.२०.१०.२०२३
- ४) संचालक(विस्तार व प्रशिक्षण), कृषि आयुक्तालय, महाराष्ट्र राज्य, पुणे यांचे पत्र क्र.कृमावि/विप्र-४/निधी मागणी/४३३१/२०२४, दि. ०६.०२.२०२४

प्रस्तावना -

राज्यातील शेतकऱ्यांच्या उत्पन्नात सातत्य रहावे यासाठी कृषि विभागामार्फत विविध योजना राबविण्यात येत आहेत. याचाच एक भाग म्हणून सद्यस्थितीत काही शेतकरी अभिनव उपक्रम/तंत्रज्ञान / शेती पध्दती वापरून उत्पादन व उत्पन्न वाढ करीत आहेत. अशा शेतकऱ्यांचा आदर्श इतर शेतकऱ्यांपुढे ठेवणे, विद्यापीठांनी सदर तंत्रज्ञान शास्त्रोक्त कसोटीवर तपासून अद्ययावत करणे आणि कृषि विभागाने या अभिनव उपक्रम/तंत्रज्ञान / शेती पध्दती यांचा उपयोग इतर शेतकऱ्यांना होण्याच्या दृष्टीने विस्तार कार्य हाती घेणे व अशा अभिनव उपक्रमशील शेतकऱ्यांच्या माध्यमातून इतरांना प्रेरणा देणे आवश्यक आहे. याकरिता विविध प्रसार माध्यमांचा प्रभावीपणे वापर केला जातो. शासनाने कृषिसाठी घेतलेले धोरणात्मक निर्णय, शासनाच्या विविध योजनांचे, शासनस्तरावरून व क्षेत्रीयस्तरावरून प्राप्त होणारे प्रगती पथावरील कामे, महत्वपूर्ण शासन निर्णय व शासन शेतकरी हिताकरिता राबवित असलेल्या योजना देखील तत्परतेने व परिणामकारकरित्या शेतक-यापर्यंत जाणे गरजेचे आहे. याकरिता छायाचित्रे, लेख, यशोगाथा, पुस्तिक छपाई, पोस्टर, घडिपत्रिका, होर्डिंग, आकाशवाणी व खाजगी रेडीओ वाहिनीद्वारे, जिंगल्स, बसेसवर जाहिराती, फेसबुक, ट्विटर, युट्युब, व्हॉट्सअप इ. सोशल मिडीयाच्या माध्यमांबरोबरच वृत्तपत्रांतून प्रचार व प्रसिध्दी करण्यात येते.

सन २०२३-२४ या आर्थिक वर्षात कृषि विभागाच्या प्रचार व प्रसिध्दीसाठी लेखाशिर्ष २४०१ ०७५३ अंतर्गत उपशिर्ष २६ “जाहिरात व प्रसिध्दी” साठी रु. १४.०० कोटी इतकी तरतूद करण्यात आली आहे.

सामान्य प्रशासन विभागाच्या दि. १३.०८.२०२१ च्या शासन निर्णयानुसार शासकीय जाहिराती वितरण धोरणाच्या अंमलबजावणीची कार्यपद्धती विहित करण्यात आली आहे. त्यानुसार सन २०२३-२४ या आर्थिक वर्षामध्ये कृषि विभागाच्या विविध योजना इ. च्या प्रचार व प्रसिध्दीसाठी माहिती व जनसंपर्क

महासंचालनालयाच्या माध्यम आराखडा नियोजन व अंमलबजावणी समितीच्या दि.२१.०९.२०२३ रोजी झालेल्या बैठकीत मंजूरी देण्यात आलेल्या माध्यम आराखड्यास तसेच तो राबविण्यासाठी येणाऱ्या रु. १३,९९,९७,९५० (अक्षरी रुपये तेरा कोटी नव्याणव लक्ष सत्याणव हजार नऊशे पन्नास फक्त) इतक्या खर्चास दि.२०.१०.२०२३ रोजीच्या शासन निर्णयान्वये प्रशासकीय मान्यता देण्यात आली आहे.

संचालक (विस्तार व प्रशिक्षण) यांनी संदर्भाधीन क्र.४ च्या पत्रान्वये केलेल्या विनंतीस अनुसरून, सन २०२३-२४ या आर्थिक वर्षात कृषि विभागाच्या प्रचार व प्रसिध्दीसाठी लेखाशिर्ष पीकस्पर्धा (२४०१०७५३) उपशिर्ष प्रचार व प्रसिध्दी-२६ या योजनेंतर्गत रु. ९.८० कोटी एवढा निधी आयुक्त (कृषि) यांना वितरीत करण्याची बाब शासनाच्या विचाराधीन होती. त्याबाबत शासन पुढीलप्रमाणे निर्णय घेत आहे -

शासन निर्णय :

- सन २०२३-२४ या आर्थिक वर्षात कृषि विभागाच्या प्रचार व प्रसिध्दीसाठी लेखाशिर्ष पीकस्पर्धा (२४०१०७५३) उपशिर्ष प्रचार व प्रसिध्दी-२६ या योजनेंतर्गत रु. ९.८० कोटी (अक्षरी रुपये नऊ कोटी ऐंशी हजार फक्त) एवढे अनुदान आयुक्त (कृषि) यांना वितरीत करण्यास शासन मान्यता देण्यात येत आहे.
- सदर खर्च मागणी क्र. डी-०३, २४०१, (०१) (०३) पीक स्पर्धा (कार्यक्रम), २६, जाहिरात व प्रसिध्दी (२४०१ ०७५३) या लेखाशिर्षांतर्गत सन २०२३-२४ मधील मंजूर केलेल्या तरतूदीमधून भागविण्यात यावा.
- या शासन निर्णयाद्वारे वितरीत करण्यात आलेल्या रक्कमेचे कोषागारातून आहरण व वितरण करण्याकरिता पुढील अधिका-यांना नियंत्रण तसेच आहरण व संवितरण अधिकारी म्हणून घोषित करण्यात येत आहे.

अ.क्र.	स्तर	नियंत्रण अधिकारी	आहरण व संवितरण अधिकारी
१.	आयुक्तालय स्तर	संचालक (विस्तार व प्रशिक्षण), कृषि आयुक्तालय, पुणे	सहाय्यक संचालक (लेखा-१), कृषी, आयुक्तालय, महाराष्ट्र राज्य, पुणे.
२.	जिल्हा स्तर	जिल्हा अधिक्षक कृषि अधिकारी	जिल्हा अधिक्षक कृषि अधिकारी कार्यालयातील लेखा अधिकारी.

- पीक स्पर्धा योजनेंतर्गत सन २०२३-२४ मध्ये प्रचार व प्रसिध्दी मोहिम राबविण्यासाठी उपलब्ध करून देण्यात येत असलेला निधी सन २०२३-२४ या चालू वित्तीय वर्षात अखर्चित राहणार नाही. याची अंमलबजावणी यंत्रणांनी दक्षता घ्यावी. संचालक (विस्तार व प्रशिक्षण) यांनी निधी विनियोगाची उपयोगिता प्रमाणपत्रे शासनास वेळोवेळी सादर करण्याची कार्यवाही करावी.

- प्रस्तुत प्रचार व प्रसिध्दी कार्यक्रम राबविण्यासाठी खर्च करतांना शासनाने वेळोवेळी निर्गमित केलेल्या शासन निर्णय/आदेश/परिपत्रके यानुसार तसेच वित्त विभाग, शासन निर्णय क्र.विअप्र-१०१३/प्र.क्र.३०/२०१३/विनियम, दि.१७/०४/२०१५ अन्वये निर्गमित नियम पुस्तिका १९७८ मधील तरतूदींचे/अटी व शर्तीचे पालन करून तसेच खरेदी प्रक्रियेबाबत विहीत तरतूदींचे व कार्यपद्धतीचे आणि काटेकोरपणे पालन करण्यात यावे.

६. सदर शासन निर्णय नियोजन विभागाच्या अनौपचारिक संदर्भ क्र. नियोजन विभाग/का.१४३१, दि.२१.०२.२०२४ व वित्त विभागाच्या अनौपचारिक संदर्भ क्र.८५/२०२४/व्यय-१, दि.१५.०३.२०२४ अन्वये अन्वये प्राप्त मान्यतेस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२४०३१८१४३९१३२९०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(महेंद्र घाडगे)

अवर सचिव, महाराष्ट्र शासन

प्रति -

१. मा.मंत्री (कृषि), कृषि व पदुम विभाग, मंत्रालय, मुंबई-३२
२. मा.विरोधी पक्ष नेता, विधानसभा, विधानमंडळ सचिवालय, मुंबई-३२
३. मा.विरोधी पक्ष नेता, विधानपरिषद, विधानमंडळ सचिवालय, मुंबई-३२
४. मुख्य सचिव, महाराष्ट्र राज्य, मंत्रालय, मुंबई-३२
५. अपर मुख्य सचिव(वित्त), नियोजन विभाग, मंत्रालय, मुंबई-३२
६. अपर मुख्य सचिव(नियोजन), वित्त विभाग, मंत्रालय, मुंबई-३२
७. अपर मुख्य सचिव (कृषि), कृषि व पदुम विभाग, मंत्रालय, मुंबई-३२
८. महासंचालक, माहिती व जनसंपर्क संचालनालय, मंत्रालय, मुंबई-३२
९. आयुक्त (कृषि), कृषि आयुक्तालय, पुणे
१०. संचालक (विस्तार व प्रशिक्षण), कृषि आयुक्तालय, पुणे
११. सर्व विभागीय कृषि सहसंचालक
१२. सहाय्यक संचालक (लेखा-१), कृषि आयुक्तालय, पुणे
१३. सर्व जिल्हा अधिक्षक कृषि अधिकारी,
१४. महालेखाकार(स्थानिक निकाय लेखा परिक्षा व लेखा), मुंबई
१५. महालेखापाल - १/२(लेखा परिक्षा)/(लेखा व अनुज्ञेयता) मुंबई /नागपूर
१६. सर्व जिल्हा कोषागार अधिकारी.
१७. वित्त विभाग (कार्या.व्यय-१) (अर्थसंकल्प-१३), मंत्रालय, मुंबई-३२
१८. कार्यासन अधिकारी, २-अ, कृषि व पदुम विभाग, मंत्रालय, मुंबई.
१९. निवड नस्ती (कार्यासन-३अ)
